

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀವೇಂಕಟೇಶತೂಣಕಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೇಂಕಟೇಶತೂಣಕಂ ||

ವಜ್ರಶಂಖಬಾಣಚಾಪಚಿಹ್ನಿತಾಂಘ್ರಿಪಂಕಜಂ
ನರ್ತಿತಾಯುತಾರುಣಾಗ್ರ್ಯನಿಸ್ಸರತ್ಪ್ರಭಾಕುಲಂ |
ವಜ್ರಪಾಣಿಮುಖ್ಯಲೇಖವಂದಿತಂ ಪರಾತ್ಪರಂ
ಸಜ್ಜನಾರ್ಚಿತಂ ವೃಷಾದ್ರಿಸಾರ್ವಭೌಮಮಾಶ್ರಯೇ || 1 ||

ಪಂಚಬಾಣಮೋಹನಂ ವಿರಿಂಚಿಜನ್ಮಕಾರಣಂ
ಕಾಂಚನಾಂಬರೋಜ್ಜ್ವಲಂ ಸಚಂಚಲಾಂಬುದಪ್ರಭಂ |
ಚಂಚರೀಕಸಂಚಯಾಭಚಂಚಲಾಲಕಾವೃತಂ
ಕಿಂಚಿದುದ್ಧತಭ್ರುವಂ ಚ ವಂಚಕಂ ಹರಿಂ ಭಜೇ || 2 ||

ಮಂಗಲಾಧಿದೈವತಂ ಭುಜಂಗಮಾಂಗಶಾಯಿನಂ
ಸಂಗರಾರಿಭಂಗಶೌಂಡಮಂಗದಾಧಿಕೋಜ್ಜ್ವಲಂ |
ಅಂಗಸಂಗಿದೇಹಿನಾಮಭಂಗುರಾರ್ಥದಾಯಿನಂ
ತುಂಗಶೇಷಶೈಲಭವ್ಯಶೃಂಗಸಂಗಿನಂ ಭಜೇ || 3 ||

ಕಂಬುಕಂಠಮಂಬುಜಾತಡಂಬರಾಂಬಕದ್ವಯಂ
ಶಂಬರಾರಿತಾತಮೇನಮಂಬುರಾಶಿತಲ್ಪಗಂ |
ಬಂಭರಾರ್ಭಕಾಲಿಭವ್ಯಲಂಬಮಾನಮೌಲಿಕಂ
ಶಂಖಕುಂದದಂತವಂತಮುತ್ತಮಂ ಭಜಾಮಹೇ || 4 ||

ಪಂಕಜಾಸನಾರ್ಚತಂ ಶಶಾಂಕಶೋಭಿತಾನನಂ
ಕಂಕಣಾದಿದಿವ್ಯಭೂಷಣಾಂಕಿತಂ ವರಪ್ರದಂ |
ಕುಂಕುಮಾಂಕಿತೋರಸಂ ಸಶಂಖಚಕ್ರನಂದಕಂ
ವೇಂಕಟೇಶಮಿಂದಿರಾಪದಾಂಕಿತಂ ಭಜಾಮಹೇ || 5 ||

|| ಇತಿ ಶ್ರೀವೇಂಕಟೇಶತೂಣಕಂ ಸಮಾಪ್ತಂ ||